
Shrikrishnalila Ratnapanchakam 3

శ్రీకృష్ణలీలా రత్నపంచకమ్ 3

Document Information



Text title : Shrikrishnalila (Ratnapanchakam 3)

File name : shrIkRRiShNaIIA.itx

Category : vishhnu, viShNu, krishna

Location : doc_vishhnu

Author : Kalyanasevaka

Proofread by : Brahatha Mohan

Latest update : May 22, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 22, 2026

sanskritdocuments.org



శ్రీకృష్ణలీలా రత్నపంచకమ్ 3



(రత్నపంచకే తృతీయం రత్నమ్ |)

గోవర్ధనధర ! గోపీవల్లభ ! గోపాల ! గోప ! గోవింద ! ||

ప్రసీద పరమానంద ! పావన ! పరమాత్మకృష్ణ ! పాపఘ్న ! || ౧ ||

వృన్దావనసురభూరుహతలాసీనపార్థసారథిం కృష్ణమ్ ||

సువేణనాదవినోదం విష్ణుం వందే వనమాలాకణమ్ || ౨ ||

ప్రణమ్య కృష్ణం హ్యతిశుద్ధరూపం

సాక్షాత్ప్రభుం రామమజస్వరూపమ్ |

వదామి కీఞ్చత్స్వనుభూతమాత్రం

శ్రీకృష్ణలీలామమనస్తస్మిద్ద్యై || 3 ||

కాలిన్దీయమునాజలేషు బహుషః శ్రీకృష్ణలీలాఽభవ-

తచ్చిత్సౌఖ్యసుసక్తవారిషు నరైః స్నాత్వా ముదా ప్రేమతః |

సన్ధ్యాదౌ హరిచందనం హ్యతిశుభం శ్రీకృష్ణనామామృతై-

ర్మిశ్రీకృత్య సుధార్యతాం సువిమలం మూఢైరపి ప్రోచ్ఛక్తైః || ౪ ||

యల్లిప్తం ప్రతినిత్యమర్చనవిధౌ భక్తైః ప్రభౌ చందనం

గోపీభిః స్వకరైస్తదేవ సలిలైః ప్రక్షాలితం ప్రేమతః |

గోపీచందననామతస్తదభవ చ్చిత్సౌఖ్యసంక్షాత్ప్రభోః

పాపఘ్నం ధరణీతలే నిజముఖే యో ధారయేన్ముక్తిభాక్ || ౫ ||

ఊర్ధ్వం పుణ్ణ్యం ధారయేద్విష్ణుభక్తః

సన్యాసీ వా బ్రహ్మచారీ గృహస్థః |

శఙ్ఖం చక్రం సర్వచిహ్నాని సమ్యక్

తత్తత్థానే ధ్యానయుక్తం సుభక్త్యా || ౬ ||

హృదయకమలే ధ్యాత్వా కృష్ణం హరిం ప్రభుమచ్యుతం

నియతమనసా పూర్ణాత్మానం సదైవ జగద్విభుమ్ |

హృది శిరసి యో బాహౌ కణ్ఠే నరోఽత్ర సుధారయే-
దిహాపరసుఖం కృష్ణప్రీత్యా నిజామృతమాప్పుయాత్ || ౭ ||

కమలనయనం మేఘశ్యామం తనౌ సమలజ్జుతం
ద్విభుజమమలం గోపీప్రాణం సురద్రుమమశ్రితమ్ |
రసతి భజతి జ్ఞానానన్దో నివహంచలభక్తితో
వనచరగవీమధ్యే కృష్ణం స ముక్తిమవాప్పుయాత్ || ౮ ||

ఈడ్యః కృష్ణః సురమునిజనైర్గోపీసమేతో
యః కాలిన్దీసఖిలహరీసజ్జీవాతేన సేవ్యః |
ఏకో నిత్యో వివిధరహితోఽద్వైతమాత్రోఽపి లీలాం
కుర్వాణోఽజోఽజ్ఞజనసుహితార్థాయ దేహం దధానః || ౯ ||

కృష్ణో హి బ్రహ్మచారీ సరసి కమలవచ్ఛ్రేష్ఠ ఏవావతారే
భూమ్యాం సాక్షాత్స్వరూపః ప్రకటితవిమలో లోకకల్యాణకారీ
సర్వే గాయన్తి కృష్ణం త్రిగుణవిరహితం గోపగోపీసమేతం
నానాలీలాం స్వమాయాం మునిహృదయహరాం దర్శయన్తం జనానామ్ || ౧౦ ||

గర్భజన్మమృత్యురోగతాపపాపహారకః
శక్తియుక్తిభుక్తిభక్తిసర్వదాయకః ప్రభుః |
స్త్రీసుయుక్త - గోపబాల - పార్థసారథిర్హరి-
ర్భృహ్మా నిత్యశుద్ధబుద్ధముక్తసత్సుఖాత్మకమ్ || ౧౧ ||

క్రోధకామలోభమోహదమ్భదర్పమత్సరాఽఽ-
దుష్టదైత్యనాశతో భజేత్సుధీః సుభావతః |
శాన్తిదాన్తివేదసారకృష్ణభక్తిమేవ తాం
నిత్యసిద్ధముక్తకృష్ణవస్తు లభ్యతే తతః || ౧౨ ||

వక్రదన్తకేశికంసపూతనాదిరాక్షస-
స్వస్థసర్వదోషరూపనాశతః స్వయం ప్రభుః |
స్వస్వరూపసిద్ధగుహ్యశాశ్వతం నిజప్రభం
బ్రహ్మ కృష్ణ ఏవ రాజతే సదా ముదా హృది || ౧౩ ||

రామకృష్ణవాసుదేవనారసింహవామనః
పద్మనాభమాధవత్రివిక్రమాచ్యుతావ్యయః |
శ్రీధరో జనార్దనో హ్యధోక్షణోఽద్వయో విభు-
బ్రహ్మ కృష్ణ ఏవ నారదాదిమౌనిసేవితః || ౧౪ ||

నారాయణో రఘువరో జ్ఞవరైః సునేవ్యో
దామోదరో హరిహరోఽప్యనిర్ధవిష్ణుః ।
సంకర్షణశ్చ మధుసూదనగోపికాహృ-
త్పద్మాసనస్థవిమలో భగవాన్స్వరేణ్యః ॥ ౧౫ ॥

విజ్ఞానరూపపరిపూర్ణమనాద్యనన్తం
బ్రహ్మాత్మవస్తు సుఖకేవలసుజ్ఞనేవ్యమ్ ।
గోవిన్దవేణుధరగోపసుచిత్తచోరం
కృష్ణం పరాత్పరతరం శరణం వ్రజేన్నా ॥ ౧౬ ॥

కృష్ణో బ్రహ్మైవ సాక్షాజ్ఞనవిజనసమః స్త్రీపుమాన్భేదశూన్యో
గోపిగోపాదిలీలాం భ్రమనిరతజనాః సర్వసత్యాం వదన్తి ।
నానాస్త్రిబాలలీలా గుణరహితగుణే కల్పనా కా కథం స్యా-
త్కృష్ణజ్ఞానాయ తస్మాద్విషయసురమణం త్యజ్యతాం శీఘ్రమేవ ॥ ౧౭ ॥

కంసోఽహంకార ఆదౌ నియమితమనసా కృష్ణభక్త్యా విలీనః
కర్తవ్యః సాధకేన ప్రథితశమదమా ఉద్ధవాక్రూరరూపాః ।
దుర్బోధం బ్రహ్మ కృష్ణం విరహితవిషమం సచ్చిదానన్దపూర్ణం
జ్ఞాత్వా హ్యత్యన్తయత్నైర్నిరతిశయసుఖం కృష్ణభావం లభేత్సః ॥ ౧౮ ॥

ద్వేషశ్చాణూరనామా హ్యతినిజమహిమా ముష్టికో మత్సరో వై
గర్వః కంసశ్చ దర్పః సహజకువలయాపిడ ఏవతిదుష్టః ।
తన్నాశానన్దరం వై సుమధురలలనాగోపికాధ్యాతరూపః
శ్రీకృష్ణో బ్రహ్మ పూర్ణం సతతముపనిషత్సారభూతం చకాన్తి ॥ ౧౯ ॥

సకామోఽకామో భవతి స్మృత్వా కృష్ణం చ గోపికాః ॥

జలం తీర్త్వా భవామ్బోధేః పరం పారం గతా యథా ॥ ౨౦ ॥

బ్రహ్మానన్దో గోపికాప్రీతిపాత్రం
కృష్ణః శాన్తః శుద్ధమాయావిహీనః ।
గోపో బాలః శుద్ధచిత్తేన నిత్యం
ధ్యాతవ్యశ్చిత్సాధకైః ప్రేమభక్త్యా ॥ ౨౧ ॥

గీతాప్రోక్తం పార్థరూపేణ నిత్యం
స్వస్మింజ్ఞాత్వా స్వేన, మాయావిమోహమ్ ।

త్యక్తాఽద్వైతం కేవలం బ్రహ్మ పూర్ణం
 కృష్ణాత్మానం భావయేద్వస్తుమాత్రమ్ ॥ ౨౨॥
 విశ్వేఽస్మిన్భులు చరజ్జమే మురారిః
 సర్వాత్మా సతతవిశుద్ధమూర్తిరస్తి ।
 కల్యాణం పరమపవిత్రకృష్ణమత్ర
 జ్ఞాత్వా స్వం స్వనుభవతశ్చ ముక్తిభాక్యః ॥ ౨౩॥
 మనోవాచాతీతం పరమపురుషం కృష్ణమమలం
 స్వమాత్రం స్వస్మిన్నధ్యనుభవపరం కేవలమజమ్ ।
 కథం కో నిఃశబ్దం నిరవయవనిత్యం నిరుపమం
 కయా సామగ్ర్యా వా ప్రవదతి మహాద్భ్రహ్మ విబుధః ॥ ౨౪॥
 కల్యాణసేవకకృతాఽమలకృష్ణలీలా
 లీలా హరేఘృదయరాగవికల్పలీలామ్ ।
 శృణ్వన్తి యే చ కథయన్తి కథామమూం తే
 భక్తా భవన్తి గృహబంధనతో విముక్తాః ॥ ౨౫॥
 ఇతి శ్రీసమర్థరామదాస-కల్యాణసేవకపదాన్విత-
 కల్యాణసేవకప్రణీత రత్నపంచకే తృతీయం రత్నం
 శ్రీకృష్ణలీలానామ సమూర్ణమ్ ॥

Proofread by Brahatha Mohan

Shrikrishnalila Ratnapanchakam 3

pdf was typeset on May 22, 2026

Please send corrections to sanskrit@cheerful.com

